



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT



09-3630/2
21-04-2022

Врз основа на член 22 став 1 од Законот за спречување корупцијата и судирот на интереси („Службен весник на Република Македонија“ бр. 12/19), член 40 став 3 од Деловникот за работа на Државната комисија за спречување на корупцијата, постапувајќи по предмет оформен по пријава поднесена од познат подносител, Државната комисија за спречување на корупцијата (во натамошниот текст ДКСК), на 65та одржана на ден 15.04.2022 година донесе

Одлука

Постапката по предметот број 09-2786/1 од 22.05.2019 година, оформен по доставена пријава за утврдување на состојба на судир на интереси кај лицето -----, претседател на ----- на Република Северна Македонија, затоа што за генерален секретар на организацијата била избрана неговата ќерка -----, **СЕ ЗАПИРА.**

По проверка и анализа на податоците, ДКСК утврди дека нема елементи за натамошно постапување.

Оваа одлука во анонимизирана форма се објавува на веб страницата на ДКСК во рок од 5 (пет) дена од донесувањето.

Образложение

Државната комисија за спречување на корупцијата постапува по предмет со број 12-2785/1 од 22.05.2019 година е оформен врз основа на пријава за судир на интереси во ----- на Република Северна Македонија во врска со тоа што претседател на сојузот е -----, а генерален секретар на организацијата е неговата ќерка -----.

Во пријавата содржани се наводи за нетранспарентно трошење на државните пари кои ги добивал Националниот сојуз на глуви и наглуви.

По разгледување на пријавата и наводите со кои располага, Државната комисија го достави предметот до Министерство за финансии и Министерство за труд и социјална политика, заради вршење надзор на состојбата во која се наоѓа -----, со барање за известување на утврдената фактичка состојба од постапувањето, односно извршениот надзор, согласно член 35 од Законот за инвалидски организации.

Министерството за труд и социјална политика, ја извести Државната комисија дека е извршена ад-хок ревизија на материјално-финансиско работење во ----- при што, било констатирано дека во текот на 2019 година на три општински здруженија, и тоа во Гостивар, Прилеп и Куманово, не им биле извршени исплати на редовните блок дотации, иако активностите и трошоците биле претходно утврдени во годишната програма за работа и предлог-финансиски план на сојузот.

Причината за неисплаќање била тоа што во претходниот период, односно од 21.11.2018 до 17.12.2018 година, на нивните сметки од страна на Сојузот вршени се исплати на финансиски средства кои не се во согласност со Одлуката за одредување на надоместок кој Сојузот го исплаќа за материјални трошоци и активности на општинските здруженија на глуви и наглуви во земјата. Сојузот до трите здруженија, испратил писмено известување и задолжување до Сојузот и дополнително уште едно известување и задолжување, во кои барале да достават документација со која ќе докажат каде се потрошени исплатените средства, но на овие известување и задолженија здруженијата не дале одговор.

Министерството за финансии, исто така ја извести Државната комисија дека спровела надзор во Сојузот и ја констатирала следната фактичка состојба: Во статутот на Сојузот нема одредби кои се однесуваат на судир на интереси. Во статутот во член 22 е наведено дека „Член на раководен орган се иззема од гласање за прашања поврзани со него, со неговиот брачен другар или роднина до втор степен и за прашања кои се однесуваат на некое правно лице врз кое тој има контрола или економски интерес“ и во член 23 став 2 е наведено дека „Во случај на конфликт на интереси, членот на раководниот орган нема да учествува во гласање и во донесување на одлуки, а посочениот конфликт на интереси ќе се решава исклучиво во интерес на ----- на РСМ.“

Според Статутот, Генералниот секретар е еден од раководните органи на Сојузот. Во моментот, кога ----- била избрана за Генерален секретар, функцијата ВД претседател ја вршел нејзиниот татко -----, по чиј предлог истата била именувана за Генерален секретар. Меѓутоа, во моментот на донесување на одлуката за именување на генерален секретар, важечки бил Статутот на Националниот сојуз во кој немало одредба со која е регулиран судирот на интереси. Во Законот за инвалидски организации нема законски одредби кои се однесуваат на судирот на интересите, а во Законот за здруженија и фондации под поимот судир на интереси се подразбира судир на овластувања и должности во врска со работењето на организацијата со приватниот интерес на лицето кое има овластувања и должности, во кои приватниот интерес влијае или може да влијае врз вршењето на овластувањата и должностите во врска со работењето на организацијата.

Во однос на финансиските забелешки, а согласно член 19 став 6 од Законот за финансиска инспекција во јавниот сектор, во рок од 30 дена по добивањето на Извештајот за извршената финансиска инспекција, должен е во писмена форма да го извести главниот инспектор за преземените мерки и активности.

Државната комисија, по повторно разгледување на доставените извештаи од спроведениот надзор од страна на надлежни институции, утврди дека во конкретниот случај не може да се констатира состојба на судир на интереси кај лицата ----- и ----- кои се блиски лица, затоа што такви одредби во Статутот на Националниот сојуз и Законот за инвалидски организации не постојат.

Дотолку повеќе, што ниту Законот за спречување на корупцијата и судирот на интересите не содржи одредби кои се однесуваат на здруженија и фондации и кои ги регулираат случаите на судир на интереси во тие форми на организирање.

Оттука, Државната комисија на седницата одражана на дена 15.04.2022 година одлучи да го запре постапувањето на предметот, затоа што нема елементи за натамошно постапување, а покрај тоа постапено е од други надлежни органи, односно извршен е вонреден инспекциски надзор.

Поради се погоре наведено, ДКСК одлучи како во диспозитивот на одлуката. Предметот да се затвори и архивира.

По заклучок на ДКСК:

Изработил: Е.Н., соработник

Контролирал: К.З, раководител

Одобрил: Ш.С., член на ДКСК

